

दिनाङ्क:- 24.05.2024

प्रातः- 06:55

अथ वार्ता:

प्रचाराभियानम्

लोकसभानिर्वाचनस्य षष्ठमचरणाय प्रचाराभियानं ह्यः समाप्तम्। चरणेऽस्मिन् अष्टराज्यानां-केन्द्रशासितप्रदेशानाञ्च अष्टपञ्चाशत् लोकसभाक्षेत्राणि समाहितानि सन्ति, यत्र श्वः शनिवासरे मतदानं भविष्यति। ध्यातव्यमस्ति यत् अस्मिन् चरणे बिहारस्य अष्ट, हरियाणायाः सर्वाणि दश, जम्मूकश्मीरस्य एकम्, झारखण्डस्य चत्वारि, देहल्याः सर्वाणि सप्त, ओडिशायाः षट्, उत्तरप्रदेशस्य चतुर्दश, पश्चिमबंगालस्य अष्ट □सनानि सम्मिलितानि सन्ति। यत्र नवाशीत्यधिकाष्टशतं जनाः प्रत्याशीभूताः सन्ति, मतदानं प्रातः सप्तवादनतः सायं षड्वादनपर्यन्तं कारयिष्यते।

छत्तीसगढ

छत्तीसगढ राज्ये ह्यः बस्तर-मण्डले संघर्षे सप्त माओवादिनः मारिताः। मृतकानां शरीराणि घटना स्थालात् ग्रहितानि। □रक्षीदलस्य वरिष्ठाधिकारिणः अस्य घटनायाः पुष्टिं कृतवन्तः। □रक्षीदलानुसारं नारायणपुर-दन्तेवाडा-मण्डलयोः सीमायां एषः सङ्घर्षः अभवत्। □बूझमाडवने माओवादिनः उपस्थितेः विषये सूचनां प्राप्य सुरक्षाबलानाम् एकः संयुक्तदलः अन्वेषण-कार्यक्रमाय प्रस्थितः □सीत्। अस्मिन् अभियाने माओवादिनः □बूझमाडवने सुरक्षाकर्मचारिणां उपरि भुशुण्डीप्रहारं कृतवन्तः। सुरक्षाबलेनापि भुशुण्डीप्रहारस्य प्रतिकारं विहितम्। भुशुण्डीप्रहारे सप्त माओवादिनः मारिताः। सुरक्षाबलेन ख्यापीतं यत् अस्मिन् सङ्घर्षे अन्ये अपि कतिपय माओवादिनः व्रणिताः सन्ति इति। घटनास्थलात् माओवादिनः बृहद् मात्रायां शस्त्राणि विस्फोटकादीनि च प्राप्तानि सन्ति।

दूरभाष-संयोजनानि

सर्वकारेण प्रायः षड् दशमलव अष्ट लक्षं यावत् दूरभाष-संयोजनानि अवैधरूपेण चिह्नितानि सन्ति। एते संयोजनानि अमान्य, अस्तित्वहीन, अवैध परिचयप्रमाणपत्रस्य, केवाईसी प्रपत्राणां च उपयोगेन गृहीताः इति □शङ्का विद्यते। दूरसञ्चारविभागेन दूरसञ्चारसेवाप्रदातृभ्यः एतेषां चिह्नितानां दूरभाषसङ्ख्यानां तत्क्षणं पुनः सत्यापनाय निर्दिष्टः। सेवाप्रदातृभ्यः षष्ठी दिवसेषु चिह्नित दूरभाष-संयोजनानां पुनः सत्यापनम् अनिवार्यम् अस्ति। विभागेन अपि उक्तं यत् पुनर्सत्यापनं न सम्पन्नं चेत् सम्बन्धितदूरभाषसङ्ख्यानां विच्छेदनं भविष्यति।

ऋतुविभागः

भारतऋतुविज्ञानविभागेन ह्यः उक्तं यत् दिल्ली-हरियाणा-चण्डीगढ-पञ्जाब-राज्येषु प्रचलितेषु तीव्र तापतरङ्गेषु न्यूनता यास्यति । ऋतुविभागेन उक्तं यत्, □गामित्रीणिदिनानि यावत् मुख्यतया राजस्थान-गुजरातयोः तापतरङ्गस्य स्थितः इतोपि सम्बर्धयिष्यति । □काशवाणी वर्तायां प्रवदता वरिष्ठः ऋतु वैज्ञानिकः □रके जेनामणिः अवोचत् यत्, दिल्लीयां विगतत्रिषु दिवसेषु तीव्रतापतरङ्गस्य स्थितिः न दृष्टा परन्तु तापमानं चत्वारिंशत् डिग्री सेल्सियसतः उपरि एव अस्ति। सः अग्रे अवदत् यत् शनिवासरे षष्ठचरणस्य निर्वाचने दिल्लीयां तापतरङ्गस्य स्थितिः न प्रचलिष्यति इति। ऋतुविभागेन उक्तं यत्, भारतस्य पूर्वभागेषु विद्युत्, वज्रपातेन सहैव वृष्टेः संभावना अपि विद्यते। □गामिषु षड्दिनेषु झारखंडे-बिहारे-ओडिशायां-पश्चिमबङ्गे च वज्रपातेन, चत्वारिंशत् कि.मी. प्रतिहोरा यावत् वायुना प्रवाहेन सहैव वृष्टेः संभावना वर्तते। अद्य भारतस्य दक्षिणभागेषु प्रचण्डवृष्टिः निरन्तरं भवितुं शक्नोति।

अन्तर्राष्ट्रीय ओलम्पिकसमिति

अन्तर्राष्ट्रीय ओलम्पिकसमित्या पेरिसनगरे □गामिनि ओलम्पिकक्रीडायां भागं गृह्णन्तः क्रीडकानां उत्साहं सम्बर्धनाय जनान् प्रेरयितुं 'लेट्स् मूव् इण्डिया' इति उपक्रमस्य □रम्भस्य घोषणा कृता अस्ति। एतत् पदाक्षेपः सामाजिकसंजाल माध्यमेन देशस्य सर्वेभ्यः जनेभ्यः □न्दोलने सम्मिलितुं □मन्त्रयति।

॥ इति वार्ताः ॥